

പോലീസ് കമ്മീഷണർമാർക്ക് മജിസ്റ്റീരിയൽ അധികാരം

94 (4818) ശ്രീ. എൻ. എ. നെല്ലിക്കുന്ന് :

ശ്രീ. കെ. പി. എ. മജീദ് :

ശ്രീ. മഞ്ഞളാംകുഴി അലി :

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് ഗുണ്ടാ, മാഫിയ പ്രവർത്തനങ്ങൾ അമർച്ച ചെയ്യുന്നതിന് പോലീസ് കമ്മീഷണർമാർക്ക് മജിസ്റ്റീരിയൽ അധികാരം നൽകണമെന്ന നിർദ്ദേശം പരിഗണനയിലുണ്ടോ എന്നറിയിക്കാമോ?

തിരുവനന്തപുരത്തും കൊച്ചിയിലും മെട്രോപോളിറ്റൻ പോലീസ് സംവിധാനം ആരംഭിക്കുന്നതിനായി സംസ്ഥാന പോലീസ് മേധാവി സമർപ്പിച്ച ശുപാർശയിൽ 2007-ലെ കേരള ആന്റി സോഷ്യൽ ആക്ടിവിറ്റീസ് പ്രിവൻഷൻ ആക്ടിലെ 3(2) സെക്ഷൻ പ്രകാരമുള്ള അധികാരം ഒഴിവാക്കി, തിരുവനന്തപുരം/കൊച്ചി പോലീസ് കമ്മീഷണർക്ക് ജില്ലാ മജിസ്ട്രേറ്റിന്റെ അധികാരത്തോടുകൂടി അധീഷ്ഠനാൽ ജില്ലാ മജിസ്ട്രേറ്റായി നിയമിക്കാൻ 23-1-2013-ലെ മന്ത്രിസഭാ യോഗം തീരുമാനിച്ചിരുന്നു. 29-1-2013-ലെ ജി.ഒ.(എം.എസ്.) നമ്പർ 29/2013/ആഭ്യന്തരം സർക്കാർ ഉത്തരവു പ്രകാരം തിരുവനന്തപുരം, കൊച്ചി നഗരങ്ങളിൽ മെട്രോപോളിറ്റൻ പോലീസ് സംവിധാനത്തിന് ഉത്തരവായിട്ടുണ്ട്. ഇതുസംബന്ധിച്ച വിജ്ഞാപനം പുറപ്പെടുവിച്ചിട്ടില്ല.

(ബി) ഗുണ്ടാ നിയമപ്രകാരം കരുതൽ തടങ്കലിൽ വയ്ക്കേണ്ട കേസുകളുടെ ഫയലുകളിൽ കളക്ടർമാർ കാലതാമസം വരുത്തുന്നതായ ആക്ഷേപം പരിശോധിച്ചിട്ടുണ്ടോ;

&

(സി) പ്രസ്തുത കാലതാമസം ഒഴിവാക്കാൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം ലഭ്യമാക്കുമോ?

പരിശോധിച്ചിട്ടില്ല.

വർഗ്ഗീയ സംഘർഷങ്ങൾ കൈകാര്യം ചെയ്യുന്നതിന് പ്രത്യേക സേനാവിഭാഗം

95 (4819) ശ്രീ. സണ്ണി ജോസഫ് : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ:

വർഗ്ഗീയ സംഘർഷങ്ങൾ കൈകാര്യം ചെയ്യുന്നതിന് സംസ്ഥാന പോലീസിൽ പ്രത്യേക സേനാവിഭാഗം രൂപീകരിച്ചിട്ടുണ്ടോ; വിശദമാക്കുമോ?

ഇല്ല.